

15 -ാം കേരള നിയമസഭ

16 -ാം സമ്മേളനം

നക്ഷത്രചിഹ്നമിട്ട ചോദ്യം നം. 33

28-01-2026 - ൽ മറുപടിയ്ക്ക്

കേന്ദ്രാവഗണന മൂലമുള്ള സാമ്പത്തിക സ്ഥിതിവിശേഷം തരണം ചെയ്യാൻ നടപടി

ചോദ്യം		ഉത്തരം	
ശ്രീ പി. നന്ദകുമാർ, ശ്രീ ഐ. ബി. സതീഷ്, ശ്രീ പി.പി. സുമോദ്, ശ്രീ സേവ്യർ ചിറ്റിലപ്പിള്ളി		ശ്രീ കെ എൻ ബാലഗോപാൽ (ധനകാര്യ വകുപ്പ് മന്ത്രി)	
(എ)	ഉത്തരേന്ത്യൻ സംസ്ഥാനങ്ങൾക്കുള്ള കേന്ദ്രവിഹിതം വർദ്ധിപ്പിക്കുന്നതിന് ആനുപാതികമായി കേരളത്തിന് അർഹതപ്പെട്ട വിഹിതം കേന്ദ്രസർക്കാർ വർദ്ധിപ്പിക്കുന്നുണ്ടോ; കേന്ദ്ര വിഹിതം കാലവിളംബം കൂടാതെ സംസ്ഥാനത്തിന് ലഭ്യമാകുന്നുണ്ടോ; വിശദമാക്കുമോ;	(എ)	സംസ്ഥാനത്തിന്റെ റവന്യൂ വരുമാനത്തിന്റെ പ്രധാന സ്രോതസ്സാണ് കേന്ദ്രത്തിൽ നിന്നുള്ള നികുതി വിഹിതം. ഓരോ കേന്ദ്ര ധനകാര്യ കമ്മീഷൻ അവാർഡ് വരുമ്പോഴും കേന്ദ്ര നികുതി വരുമാനത്തിന്റെ ഡിവിസിബിൾ പൂളിൽ നിന്നും കേരളത്തിനുള്ള വിഹിതം കുറഞ്ഞുവരികയാണ്. പത്താം ധനകാര്യ കമ്മീഷനിൽ 3.88 ശതമാനമായിരുന്ന നികുതി വിഹിതം പതിനഞ്ചാം ധനകാര്യ കമ്മീഷനിൽ 1.925 ശതമാനമായി കുറഞ്ഞിട്ടുണ്ട്. ഇതിലൂടെ പതിനായിരക്കണക്കിന് കോടി രൂപയുടെ കുറവാണ് കേരളത്തിന്റെ വരുമാനത്തിൽ വർഷം തോറും ഉണ്ടാകുന്നത്. പന്ത്രണ്ടാം ധനകാര്യ കമ്മീഷനുമായി താരതമ്യം ചെയ്യുമ്പോൾ പതിനഞ്ചാം ധനകാര്യ കമ്മീഷൻ കാലയളവിൽ തദ്ദേശ ഗ്രാന്റിനത്തിലുള്ള വിഹിതത്തിൽ ഏറ്റവും കൂടുതൽ നഷ്ടം സംഭവിച്ചത് കേരളത്തിനായിരുന്നു. ഉത്തർ പ്രദേശ്, ബീഹാർ, പശ്ചിമ ബംഗാൾ, രാജസ്ഥാൻ തുടങ്ങി ഇരുപതോളം സംസ്ഥാനങ്ങൾക്ക് വിഹിതത്തിൽ വർദ്ധനവാണ് ഉണ്ടായിട്ടുള്ളത്. നികുതി വിഹിതം ലഭിക്കുന്നതിൽ കാലതാമസം ഉണ്ടാകാറില്ല. എന്നാൽ ധനകാര്യ കമ്മീഷൻ ശുപാർശ ചെയ്തിട്ടുള്ള മറ്റു ഗ്രാന്റുകൾ ലഭിക്കുന്നതിൽ വിവിധ മാനദണ്ഡങ്ങൾ നിഷ്കർഷിച്ചിട്ടുള്ളതിനാൽ കാലതാമസം നേരിടാറുണ്ട്. പത്താം ധനകാര്യ കമ്മീഷൻ മുതൽ പതിനഞ്ചാം ധനകാര്യ കമ്മീഷൻ വരെ ഡിവിസിബിൾ പൂളിൽ നിന്നും കേരളത്തിന് ശുപാർശ ചെയ്ത വിഹിതം (ശതമാന കണക്കിൽ) പട്ടികയായി ചുവടെ ചേർക്കുന്നു.
		ധനകാര്യ കമ്മീഷൻ	കേരളത്തിന് ലഭിച്ച വിഹിതം (ശതമാനത്തിൽ)

X (1995-2000)		3.88
XI (2000-05)		3.06
XII (2005-10)		2.67
XIII (2010-15)		2.34
XIV (2015-20)		2.50
XV	(2020-21)	1.943
	(2021-26)	1.925

കേന്ദ്രാവിഷ്കൃത പദ്ധതികൾ ഉൾപ്പെടെ വിവിധ കേന്ദ്ര പദ്ധതികൾക്കായി ഗ്രാന്റിനത്തിൽ സംസ്ഥാന സഞ്ചിത നിധിയിൽ ലഭ്യമാകുന്ന തുകയിൽ ഗണ്യമായ കുറവാണ് രേഖപ്പെടുത്തിക്കൊണ്ടിരിക്കുന്നത്. വിവിധ കേന്ദ്രാവിഷ്കൃത പദ്ധതികളിലായി മുൻ വർഷങ്ങളിലേതുൾപ്പെടെ 2025 സെപ്റ്റംബർ മാസം വരെ കേന്ദ്ര സർക്കാരിൽ നിന്ന് 5650.45 കോടി രൂപ ലഭിക്കുന്നുണ്ട്. വിശദവിവരം അനുബന്ധമായി നൽകുന്നു.

കേന്ദ്രാവിഷ്കൃത പദ്ധതികൾക്കുള്ള തുക കേന്ദ്രസർക്കാരിൽ നിന്നും നേടിയെടുക്കുന്നതിനു വേണ്ടി വിവിധ വകുപ്പുകൾ അതത് കേന്ദ്ര മന്ത്രാലയങ്ങളുമായി നിരന്തരം ബന്ധപ്പെടുകയും കത്തിടപാടുകൾ നടത്തുകയും ചെയ്യുന്നുണ്ട്. വിനിയോഗ സാക്ഷ്യപത്രം സമയബന്ധിതമായി നൽകി കൊണ്ടും മറ്റ് സാങ്കേതിക നടപടിക്രമങ്ങൾ പൂർത്തിയാക്കിക്കൊണ്ടും ഈ തുക നേടിയെടുക്കുന്നതിനായി, പദ്ധതി നിർവ്വഹണം നടത്തുന്ന എല്ലാ വകുപ്പ് സെക്രട്ടറിമാരുടെ തലത്തിലും താരിത നടപടികളാണ് സ്വീകരിച്ചു വരുന്നത്. ഇതിനു പുറമേ ബഹു. മുഖ്യമന്ത്രിയും ബഹു. വകുപ്പ് മന്ത്രിമാരും കേന്ദ്രമന്ത്രിമാരുമായി നേരിട്ട് ഇത് സംബന്ധിച്ച് ആശയവിനിമയം നടത്തി വരുന്നുണ്ട്.

(ബി) സംസ്ഥാനത്തിന് അർഹപ്പെട്ട കേന്ദ്രവിഹിത തുകയിൽ നിന്നും വെട്ടിക്കുറവ് വരുത്തിയിട്ടുണ്ടോ; എങ്കിൽ വിവിധ ഇനങ്ങളിൽ ഉണ്ടായിട്ടുള്ള വരുമാന നഷ്ടം എത്രയെന്ന് വിശദമാക്കുമോ;

(ബി) സംസ്ഥാനത്തിന്റെ റവന്യൂ വരുമാനത്തിന്റെ പ്രധാന സ്രോതസ്സാണ് കേന്ദ്രത്തിൽ നിന്നുള്ള നികുതി വിഹിതം. ഓരോ കേന്ദ്ര ധനകാര്യ കമ്മീഷൻ അവാർഡ് വരുമ്പോഴും കേന്ദ്ര നികുതി വരുമാനത്തിന്റെ ഡിവിസിബിൾ പൂളിൽ നിന്നും കേരളത്തിനുള്ള വിഹിതം കുറഞ്ഞുവരികയാണ്. പത്താം ധനകാര്യ കമ്മീഷനിൽ 3.88 ശതമാനമായിരുന്ന നികുതി വിഹിതം പതിനഞ്ചാം ധനകാര്യ കമ്മീഷനിൽ 1.925 ശതമാനമായി കുറഞ്ഞിട്ടുണ്ട്. ഇതിലൂടെ പതിനായിരക്കണക്കിന് കോടി രൂപയുടെ കുറവാണ് കേരളത്തിന്റെ വരുമാനത്തിൽ വർഷം തോറും ഉണ്ടാകുന്നത്. പന്ത്രണ്ടാം ധനകാര്യ കമ്മീഷനുമായി

താരതമ്യം ചെയ്യുമ്പോൾ പതിനഞ്ചാം ധനകാര്യ കമ്മീഷൻ കാലയളവിൽ തദ്ദേശ ഗ്രാന്റിനത്തിലുള്ള വിഹിതത്തിൽ ഏറ്റവും കൂടുതൽ നഷ്ടം സംഭവിച്ചത് കേരളത്തിനായിരുന്നു. ഉത്തർ പ്രദേശ്, ബീഹാർ, പശ്ചിമ ബംഗാൾ, രാജസ്ഥാൻ തുടങ്ങി ഇരുപതോളം സംസ്ഥാനങ്ങൾക്ക് വിഹിതത്തിൽ വർദ്ധനവാണ് ഉണ്ടായിട്ടുള്ളത്. നികുതി വിഹിതം ലഭിക്കുന്നതിൽ കാലതാമസം ഉണ്ടാകാറില്ല. എന്നാൽ ധനകാര്യ കമ്മീഷൻ ശുപാർശ ചെയ്തിട്ടുള്ള മറ്റു ഗ്രാന്റുകൾ ലഭിക്കുന്നതിൽ വിവിധ മാനദണ്ഡങ്ങൾ നിഷ്കർഷിച്ചിട്ടുള്ളതിനാൽ കാലതാമസം നേരിടാറുണ്ട്.

പത്താം ധനകാര്യ കമ്മീഷൻ മുതൽ പതിനഞ്ചാം ധനകാര്യ കമ്മീഷൻ വരെ ഡിവിസിബിൾ പൂളിൽ നിന്നും കേരളത്തിന് ശുപാർശ ചെയ്ത വിഹിതം (ശതമാന കണക്കിൽ) പട്ടികയായി ചുവടെ ചേർക്കുന്നു.

ധനകാര്യ കമ്മീഷൻ		കേരളത്തിന് ലഭിച്ച വിഹിതം (ശതമാനത്തിൽ)
X (1995-2000)		3.88
XI (2000-05)		3.06
XII (2005-10)		2.67
XIII (2010-15)		2.34
XIV (2015-20)		2.50
XV	(2020-21)	1.943
	(2021-26)	1.925

കേന്ദ്രാവിഷ്കൃത പദ്ധതികൾ ഉൾപ്പെടെ വിവിധ കേന്ദ്ര പദ്ധതികൾക്കായി ഗ്രാന്റിനത്തിൽ സംസ്ഥാന സഞ്ചിത നിധിയിൽ ലഭ്യമാകുന്ന തുകയിൽ ഗണ്യമായ കുറവാണ് രേഖപ്പെടുത്തിക്കൊണ്ടിരിക്കുന്നത്. വിവിധ കേന്ദ്രാവിഷ്കൃത പദ്ധതികളിലായി മുൻ വർഷങ്ങളിലേതുൾപ്പെടെ 2025 സെപ്റ്റംബർ മാസം വരെ കേന്ദ്ര സർക്കാരിൽ നിന്ന് 5650.45 കോടി രൂപ ലഭിക്കുവാനുണ്ട്. വിശദവിവരം അനുബന്ധമായി നൽകുന്നു.

കേന്ദ്രാവിഷ്കൃത പദ്ധതികൾക്കുള്ള തുക കേന്ദ്രസർക്കാരിൽ നിന്നും നേടിയെടുക്കുന്നതിനു വേണ്ടി വിവിധ വകുപ്പുകൾ അതത് കേന്ദ്ര മന്ത്രാലയങ്ങളുമായി നിരന്തരം ബന്ധപ്പെടുകയും കത്തിടപാടുകൾ നടത്തുകയും ചെയ്യുന്നുണ്ട്. വിനിയോഗ സാക്ഷ്യപത്രം

			സമയബന്ധിതമായി നൽകി കൊണ്ടും മറ്റ് സാങ്കേതിക നടപടിക്രമങ്ങൾ പൂർത്തിയാക്കിക്കൊണ്ടും ഈ തുക നേടിയെടുക്കുന്നതിനായി, പദ്ധതി നിർവ്വഹണം നടത്തുന്ന എല്ലാ വകുപ്പ് സെക്രട്ടറിമാരുടെ തലത്തിലും ത്വരിത നടപടികളാണ് സ്വീകരിച്ചു വരുന്നത്. ഇതിനു പുറമേ ബഹു. മുഖ്യമന്ത്രിയും ബഹു. വകുപ്പ് മന്ത്രിമാരും കേന്ദ്രമന്ത്രിമാരുമായി നേരിട്ട് ഇത് സംബന്ധിച്ച് ആശയവിനിമയം നടത്തി വരുന്നുണ്ട്.
(സി)	കേന്ദ്രസർക്കാരിന്റെ വിവിധ സൂചികകൾ പ്രകാരം സംസ്ഥാനം പുരോഗതി നേടിയിട്ടും കേന്ദ്രസർക്കാരിൽ നിന്നും കൂടുതൽ വിവേചനം നേരിടുന്ന സാഹചര്യം സംജാതമായിട്ടുണ്ടോ; വിശദീകരിക്കുമോ;	(സി)	ജനസംഖ്യാ നിയന്ത്രണ നടപടികൾ കാര്യക്ഷമമായി നടപ്പാക്കിയതും വികസന നേട്ടങ്ങൾ ആർജ്ജിച്ചതും കേന്ദ്ര ഡിവിസിബിൾ പൂളിൽ നിന്നും കേരളത്തിനു ലഭിക്കേണ്ട നികുതി വിഹിതം കുറയുന്നതിന് കാരണമാകുന്ന സ്ഥിതിയാണുള്ളത്. കേന്ദ്ര നികുതി വിഹിതം സംസ്ഥാനങ്ങൾക്ക് വിഭജിച്ചു നൽകിയതിനു ശേഷവും കേന്ദ്രത്തിനും സംസ്ഥാനങ്ങൾക്കും ഇടയിൽ നിലനിൽക്കുന്ന വെർട്ടിക്കൽ ഫിസ്കൽ ഇംബാലൻസ് (Vertical Fiscal Imbalance) പരിഹരിക്കുന്നതിനായി ഡിവിസിബിൾ പൂളിന്റെ ഏറ്റവും കുറഞ്ഞത് 50% എങ്കിലും സംസ്ഥാനങ്ങളുമായി പങ്ക് വെക്കണമെന്നുള്ള വ്യക്തമായ വാദങ്ങളും മറ്റു സംസ്ഥാനങ്ങളുടെ നികുതി വിഹിതത്തിൽ കാര്യമായ മാറ്റം വരാത്ത വിധവും കേരളത്തിന് മെച്ചപ്പെട്ട വിഹിതവും ലഭിക്കുന്നതിനായി സംസ്ഥാനങ്ങൾക്കിടയിലുള്ള തിരശ്ചീന നികുതി വിഭജനത്തിനായി (Horizontal Devolution) സ്വീകരിക്കേണ്ട മാനദണ്ഡങ്ങളും ഉൾക്കൊള്ളിച്ചു കൊണ്ടുള്ള നിവേദനം പതിനാറാം കേന്ദ്ര ധനകാര്യ കമ്മീഷന് മുന്നിൽ സംസ്ഥാനം സമർപ്പിച്ചിട്ടുണ്ട്.
(ഡി)	നിലവിലെ സാമ്പത്തിക സ്ഥിതിവിശേഷം തരണം ചെയ്യുന്നതിന് സർക്കാർ നടത്തുന്ന ധനഗുഡീകരണ പ്രവർത്തനങ്ങൾക്ക് കഴിയുന്നുണ്ടോ; ഈ പ്രവർത്തനങ്ങളെ കേന്ദ്രസർക്കാരിന് കീഴിലുള്ള സ്ഥാപനങ്ങൾ പ്രകീർത്തിച്ചിട്ടുണ്ടോ; വിശദമാക്കുമോ?	(ഡി)	ചരക്കു സേവന നികുതി നടപ്പിലാക്കിയതോടെ സംസ്ഥാനങ്ങൾക്ക് നികുതി വർദ്ധനവിനുള്ള ഇടപെടലുകൾക്ക് പരിമിതികളും നിയന്ത്രണങ്ങളുമുണ്ടായി. ഈ സാഹചര്യത്തിൽ നികുതി പിരിവ് ഊർജ്ജിതമാക്കിയും ചെലവുകൾക്ക് മുൻഗണന നിശ്ചയിച്ചും മിതത്വം പാലിച്ചും സാമ്പത്തിക അച്ചടക്കം ഉറപ്പുവരുത്തിയും ലഭ്യമായ സാമ്പത്തിക സ്രോതസ്സുകൾ ഫലപ്രദമായി വിനിയോഗിച്ചും സാമ്പത്തിക സുസ്ഥിരത കൈവരിച്ചു കൊണ്ട് വികസന ക്ഷേമ പ്രവർത്തനങ്ങൾക്ക് തുടർച്ച നൽകാനാണ് സർക്കാർ ശ്രമിച്ചുപോരുന്നത്. വരവും ചെലവും തമ്മിലുള്ള പൊരുത്തക്കേട് പരിഹരിക്കുന്നതിനായി സംസ്ഥാന സർക്കാർ വ്യക്തമായ റോഡ് മാപ്പ് തയ്യാറാക്കിയാണ് പ്രവർത്തിക്കുന്നത്. സംസ്ഥാനത്തിന്റെ തനത് നികുതി-നികുതിയേതര വരുമാനം വർദ്ധിപ്പിച്ചും പദ്ധതി ചെലവുകൾക്ക് മുൻഗണനാക്രമം നിശ്ചയിച്ചുകൊണ്ടും വികസന പ്രവർത്തനങ്ങൾക്ക് ആവശ്യമായ പരമാവധി വിഭവങ്ങൾ സമാഹരിക്കാനുള്ള തീവ്ര ശ്രമമാണ് സംസ്ഥാനം നടത്തിക്കൊണ്ടിരിക്കുന്നത്. വികസന ക്ഷേമ പ്രവർത്തനങ്ങൾ ഭംഗം കൂടാതെ മുന്നോട്ട്

കൊണ്ടുപോകുന്നതിന് പ്രത്യേക ശ്രദ്ധ നൽകിവരുന്നുണ്ട്. കേരളം വളർച്ചയുടെയും അഭിവൃദ്ധിയുടെയും പാതയിലേക്ക് തിരിച്ചുവന്നിരിക്കുന്നുവെന്നാണ് സ്ഥിതി വിവരക്കണക്കുകൾ സൂചിപ്പിക്കുന്നത്. റവന്യൂ വരുമാനം സമാഹരിക്കുന്നതിൽ സംസ്ഥാനം മികച്ച പ്രകടനമാണ് കാഴ്ചവച്ചുകൊണ്ടിരിക്കുന്നത്. 2024-25 സാമ്പത്തിക വർഷത്തിൽ സംസ്ഥാനത്തിന്റെ ആകെ വരുമാനത്തിന്റെ 75 ശതമാനവും തനത് നികുതി, നികുതിയേതര വരുമാനത്തിൽ നിന്നായിരുന്നു. 2020-21-ൽ 38.47 ശതമാനമായിരുന്ന കട ബാധ്യത - ആഭ്യന്തര ഉൽപാദന അനുപാതം 2024-25-ൽ 34.87 ശതമാനത്തിലേയ്ക്ക് താഴ്ന്നു. സി.&എ.ജി.യുടെ State Finances 2022-23 റിപ്പോർട്ട് പ്രകാരം Public Debt, ജി.എസ്.ഡി.പി.യുടെ 24.71 ശതമാനമാണ്. കേരളത്തിന്റെ മൊത്തം ആഭ്യന്തര ഉൽപാദനം 2015-16-ൽ 5.61 ലക്ഷം കോടി രൂപയായിരുന്നത് 2024-25-ൽ 12.49 ലക്ഷം കോടി രൂപയായി. ശരാശരി 12 ശതമാനം സാമ്പത്തിക വളർച്ച സാധിക്കുന്നു. ആളോഹരി വരുമാനം 2016-ലെ 1,64,554 രൂപയിൽനിന്ന് 2024-ൽ 3,17,723 രൂപയിലെത്തി. കേരളത്തിന്റെ ധന മാനേജ്മെന്റ് മെച്ചപ്പെട്ട നിലയിലാണെന്ന് ആർ.ബി.ഐ.യുടെ 2024-25 സാമ്പത്തിക വർഷത്തെ സംസ്ഥാന ബജറ്റുകളെ സംബന്ധിച്ച പഠന റിപ്പോർട്ടും സി.&എ.ജി.യുടെ 2023-24 സാമ്പത്തിക വർഷത്തെ സ്റ്റേറ്റ് ഫിനാൻസ് ഓഡിറ്റ് റിപ്പോർട്ടും സൂചിപ്പിക്കുന്നു.

സെക്ഷൻ ഓഫീസർ

PENDING AMOUNT TO BE RELEASED on CSSs		
Sl. No.	Schemes	Rs. in Crore
1	NHM	636.88
2	UGC Arrears	750.93
3	Social Security Pension NSAP	190.76
4	New National Bio-Gas and Organic Manure Programme	3.43
5	National Food Security Act (NFSA)	54.19
	Pradhan Mantri Garib Kalyan Anna Yojana (PMGKAY)	43.44
	Atma Nirbhar Bharat Scheme	0.16
	End to end computerization	1.22
	Integrated Management of Public Distribution System	0.26
	Paddy Procurement	1206.69
6	LH & DCP - MVU	5.79
	LH & DCP - ASCAD	12.96
	LH & DCP - NADCP	11.04
	National Livestock Mission	1.50
	Integrated Sample Survey	6.11
7	Establishment of an Agency for Reporting Agricultural Statistics	39.53
8	Rationalization of Minor Irrigation	1.46
9	Pradhan Mantri Van Dhan Vikas Yojana	2.01
10	School Nursery Scheme	0.14
11	Samagra Shiksha Kerala	1148.13
	DIETS of Excellence	21.44

PENDING AMOUNT TO BE RELEASED on CSSs		
Sl. No.	Schemes	Rs. in Crore
12	Jal Jeevan Mission	974.68
13	National Apprenticeship Promotion Scheme	3.55
14	Pradhan Mantri Krishi Sinchai Yojana-CADA	5.36
15	Poshan Abhiyan	200.20
	Scheme for Adolescent Girls	1.36
	Supplementary Nutrition Programme	1.36
	State Nirbhaya Cell - OSC	3.43
	Mission Shakti	17.36
	Mission Vatsalya	32.00
16	Various Schemes under Fisheries	161.63
17	Post - Matric Scholarship for ST Students	25.43
18	Implementation of POA & PCR ACT	25.63
	PM - AJAY	5.27
19	Assistance to States/UTs for Modernization of Police	44.73
20	Setting up of Fast-Track Special Courts for the trial of POCSO cases	7.48
21	Setting up of Special courts/benches under the Protection of Civil Rights Act of SC/ST - (Prevention of Atrocities Act)	2.91
TOTAL		5650.45